



மதுரை வடக்கு மாவட்ட தி.மு.க. சார்பில் இளைஞரணி செயலாளர் துணை முதல்வர் உதயநிதி ஸ்டாலின் அவர்களின் பிறந்த தினத்தை முன்னிட்டு மதுரை கிழக்கு தொகுதி யா.நரசிங்கம் ஊராட்சிக்குட்பட்ட பகுதியில் ஆயிரக்கணக்கானோருக்கு வடக்கு மாவட்ட செயலாளர் வணிகவரி மற்றும் பதிவுத்துறை அமைச்சர் பி.மூர்த்தி நலத்திட்ட உதவிகள் வழங்கினார். உடன் மாவட்டத் துணைச் செயலாளர் ஆ.வெங்கடேசன் எம்.எல்.ஏ., ஒன்றிய செயலாளர் அ.பா.ரகுபதி, மாவட்ட அறங்காவல் குழு தலைவர் கே.பி.ரவிச்சந்திரன், ஊராட்சி மன்ற தலைவர்கள் ஆனந்த், அண்ணாமலை மற்றும் கழகத்தினர், கழக நிர்வாகிகள், பொதுமக்கள் பங்கேற்றனர்.



நெல்லை மாநகராட்சி மேயர் கோ.ராமகிருஷ்ணன், ஆணையாளர் மரு.என்.ஓ. சுபுத்ரா ஆகியோர் டவுண் பகுதிகளில் மழை வெள்ளநீரை வெளியேற்றும் பணிகளை நேரில் பார்வையிட்டு ஆய்வு மேற்கொண்டனர்.உடன் மாமன்ற உறுப்பினர் மாரியப்பன்,உதவி ஆணையாளர் நாராயணன், தகவல் தொழில் பணி ஒருங்கிணைப்பாளர் காசிமணி உள்பட பலர் உள்ளனர்.



தென்காசியில் கனமழையால் பாதிக்கப்பட்டுள்ள தென்காசி தெற்கு மாவட்டம் கடையம் தெற்கு ஒன்றியம் சம்பங்குளம் கல்யாணிபுரத்தில் பாதிக்கப் பட்ட 40 குடும்பங்களுக்கு அரிசி, பருப்பு, சீனி, மைதா, பாய் போன்ற அத்தியாவசிய பொருட்களை தென்காசி தெற்கு மாவட்ட பொறுப்பாளர் வே.ஜெயபாலன் வழங்கினார். நிகழ்வில் ஒன்றிய செயலாளர் ஜெயக்குமார், மாணவணி ரமேஷ், மாவட்ட பிரதிநிதி பொன் செல்வன் உள்பட மாநில, மாவட்ட,ஒன்றிய,நகர,கழக நிர்வாகிகள் பலர் கலந்து கொண்டனர்.



சிவகங்கை அரசர் மாமன்னர் பெரிய மருதுவின் 276வது பிறந்த நாளை முன்னிட்டு திருப்பத்தூரில் மாமன்னர் மருதுபாண்டியர் இளைஞர் நலன் அறக்கட்டளை சார்பில் பூக்கடைபாண்டி பொதுமக்களுக்கு அன்னதானம் வழங்கினார். முன்னதாக மருது பாண்டியர்கள் நினைவிடத்திலும், மருதுபாண்டியர்கள் தூக்கிலிடப்பட்ட நினைவிடத்தில் மருதுபாண்டியர் வாரிசு தாரர்கள் பொதுமக்கள் மலரஞ்சலி செலுத்தினார்கள்.



தமிழ்நாடு துணை முதல்வர் உதயநிதி ஸ்டாலின் பிறந்தநாளை முன்னிட்டு விருதுநகர் வடக்கு மாவட்டம் சிவகாசி மாநகர தி.மு.க. 5வது பகுதி கழகச் செயலாளர் மு.காளிராஜன் ஏற்பாட்டின்படி மதுரை வேலம்மாள் மருத்துவக் கல்லூரி மருத்துவமனை இணைந்து மாபெரும் இலவச கண் சிகிச்சை முகாமினை விருதுநகர் வடக்கு மாவட்டக் கழகச் செயலாளரும், நிதி மற்றும் காலநிலை மாற்றத்துறை அமைச்சருமான தங்கம் தென்னரசு தொடங்கி வைத்தார்கள்.முகாமில் 87 நபர்களுக்கு கண் பரிசோதனை செய்யப்பட்டது. 12 நபர்கள் கண் அறுவை சிகிச்சைக்கு அழைத்துச் செல்லப்பட்டுள்ளார்கள். முகாமில் மருத்துவக் கல்லூரி கண் மருத்துவர்கள், மாநில வர்த்தக அணி துணைச் செயலாளர் டி.வனராஜா, மாநகரக் கழகச் செயலாளர் உதயகூரியன், தொகுதி பொறுப்பாளர் செண்பகவிநாயகம், தெற்கு ஒன்றியச் செயலாளர் விவேகன்ராஜ், கிழக்கு ஒன்றியச் செயலாளர் கோபிகண்ணன், மாவட்ட அவைத் தலைவர் தங்கராஜ், பொதுக்குழு பால்ராஜ், மாநகரத் துணைச் செயலாளர்கள் சாந்தகுமார், பாக்கியலட்சுமி, தலைமைக் கழக பேச்சாளர் ஜீவா, ஒன்றிய கவுன்சிலர் கண்ணன், பெற்றியாளர் பாண்டியராஜ், அன்பு முருகன், சுரேஷ்குமார், அன்னக்கொடி, கப்பல் முனியசாமி, கல்யாணசுந்தரம், சேகர்பாண்டி, பரமசிவம் ஆகியோர் கலந்து கொண்டனர்.

பெரியாரின் அறிவியக்க மாணவர் பேராசிரியரின் பெரும்புகழ் ஒங்குக!

தந்தை பெரியாரின் அறிவியக்க மாணவர்! பேரறிஞர் அண்ணா அவர்களின் உலைகளத்தில் சுழன்றெழுந்த சுயமரியாதை பெரு நெருப்பு! தலைவர் கலைஞர் அவர்களின் உற்றதுணை! நடப்பிற்கோர் பிராந்தையார்! கழகத்தின் பொதுச் செயலாளராக பன்னெடுங்காலம் பணியாற்றிய இனமானப் பேராசிரியப் பெருந்தகைக்கு இன்று 102 வது பிறந்தநாள்!

திங்களொடு செழும்பரிதி தன்னோடும், விண்ணோடும், உடுக்களோடும், மங்குள் கடல் இவற்றோடும் பிறந்த தமிழுக்கு இன்று பிறந்தநாள்!

ஆம் டிசம்பர் 19 பொதிகைமலைத் தென்றல் பேராசிரியர் பெருந்தகை அவர்களுக்கு பிறந்தநாள்! மார்கழித் திங்கள் மதி நிறை நன்னாளாம் 4 ம் தேதியன்று பேரறிஞர் அண்ணா அவர்களின் நம்பிக்கை! தலைவர் கலைஞர் அவர்களின் உயிரணைய உற்றதோழர்! பல கோடி தமிழர்களின் தன்மானம் காத்த இனமானக் காவலருக்கு இன்று பிறந்தநாள்!

இருபெரும் நூற்றாண்டுகளின் நெடிய காலகட்டத்தில் எழுந்த சமூக, அரசியல், கலாச்சாரம், பண்பாடு, மொழி மாற்றங்களில் என்னவெல்லாம் அதிசயங்களும், புரட்சிகளும் வெகுண்டெழுந்தனவோ, அதே காலகட்டத்தில் தான் நமது திராவிட இயக்க தீரர்கள் சர். பி.டி. தியாகராயர், டி. எம். நாயர், நடேசனார், பெப்பிலியரசர், பட்டிவீரன்பட்டி செளந்தரபாண்டியன் இவர்களைத் தொடர்ந்து, தந்தை பெரியார், மறைமலையடிகள், திரு.வி.க., கி.ஆ.பெ. விசுவநாதன், தொடங்கிய பண்பாட்டு, மொழி, இன மீட்டிப் பயணத்தில் இரண்டாவது, மூன்றாவது அணிகளில் அறிஞர் அண்ணா, தலைவர் கலைஞர், புரட்சிக்கவிஞர் பாரதிதாசன், தோழர் ஜீவானந்தம் போன்றோரோடு சமகால களங்கள் கண்டு, தனித்தமிழ் இயக்கத்தில் தன்மானம் தாழ், தலை தாழ்மாட்டோம் என்று வெந்தே போயினும், நெறந்தேமாயினும், தமிழ் எங்கள் உயிருக்கு நேர் என்று நின்ற அறிவியக்க அடலேறாய், அறிவுப்பியுடையோரெனும் படைப்பிடை சுழன்று, களமாடி, வீணரை வீழ்த்தி, தமிழ்வாணரெல்லாம் வாழ்த்திய பெருமகன் பேராசிரியர் பெருந்தகை.

காட்டுர் ராமப்பா, பழைய வடகண்டம் நாராயணசாமி, கணியூர் குடும்பத்து சோமசுந்தரம் என சிதம்பரம் அண்ணாமலை பல்கலைக்கழகத்தில் கல்வி பயின்ற நாளில், பேரறிஞர் அண்ணா அவர்களின் ஆற்றாரம் ஏ. தாழ்ந்த தமிழகமே! எனும் ஆற்றொழுக்கு புரட்சி உரை வீச்சால், தெள்ளிய கருத்துக்களால், தமிழின்பால், அதோடு அண்ணனின் கனியாலும் ஈர்க்கப்பட்டு பாரம்பரிய களங்கிரல் குடும்பத்தைச் சேர்ந்த ராமப்பா நமக்கு பேராசிரிய பெருமகனாய் கிடைத்தார். பழைய வடகண்டம் நாராயணசாமி நெடுஞ்செழியனாக, சோமசுந்தரம் மதியழகன் என ஆனார்கள்.

இத்தகையோரின் தமிழ்ப்பணி, இனப்பற்று கல்லூரியோடும், வகுப்பறைகளோடும் வாசம் விட்டுப் போய்விடாமல், குக்கிராமத்திற்கும், குளக்கரைகளுக்கும் வந்து சேர். குட்டிச்சுவரின் நடுவிலும், கீரல் ஏற்படும் ரணங்களையும் தாங்கி, ஒரு குட்டிச் சிறுவனின் சுட்டி விரல்கள் பசை தடவிய சுவரொட்டிகளை ஒட்டிச் சென்றது, கைகளில் ஏற்பட்ட ரத்தக் காய்ப்புகளை பொருட்படுத்தாமல்!

வீடு பாப்ச்சம் விரிவுரையாளர்கள் வருகை!

நெடுஞ்செழியன் எம்.ஏ.க. அன்புமகன் பி.ஏ. (ஹான்ஸ்)

அந்த சுவரொட்டிகளை ஒட்டிய பிஞ்சு விரல்களுக்கு சொந்தக்காரர் அன்றைய திருவாரூர் கருணாநிதி எனும் நம்மருந்தலைவர் கலைஞர் அவர்கள்.

கூட்டம் முழுவது பேச்சாளர்களுக்கு வழிச்செலவிற்கு கூட கொடுத்தனுப்ப பணமில்லாமல், தன் வீட்டிலிருந்த வெள்ளிக் கிண்ணத்தை எவருக்கும் தெரியாமல் எடுத்து விற்று வழியனுப்பியதெல்லாம் ஒரு துணைக்கதை.

இப்படி அறிஞர் அண்ணா அவர்களின் தடம் பற்றி தங்களையும் வளர்த்துக் கொண்டு, தமிழையும் வளர்க்க தனித்தனி பாணியை பின்பற்றினார் அவரின் தம்பிகள்.

தந்தை பெரியார் ஒரு சமூக சீர்கேடான கருத்தினை தடாலென, நேராக நெற்றிப் பொட்டில் அடிப்பார். அண்ணா அவர்களோ, அதை களிப்புடன் கனிவாகத் தந்திடுவார். தலைவர் கலைஞர் அவர்கள் அந்தக் களிம்பை தேனைடைக் கலந்து இதமாகி, வலி இல்லாமலே உரைத்திடுவார். நாவலர் பேச்சில் நகைச்சுவை மிகுந்து, நாவன்மை வெளிப்படும்.

சி. பி. சிற்றரசுவோ, சிரிப்பாலே சிதறடித்து, சிந்தனையை தூண்டிடுவார். அப்போதே மேற்கத்திய புரட்சி, தொழில் நவீன வளர்ச்சி என தனித்தத்தில் செல்லும் அறிவுடை மேதை முரசொலி மாறன் அவர்களின் பேச்சு.

மாநாட்டு இடைவேளையா? மக்கள் கண்களில் சோர்வு தெரிகிறதா? கூப்பிட்டு கோடம்பாக்கம் குமாரை. நன்னிலம் நடராசனை என்பாராம் பேரறிஞர் அண்ணா.

அப்படியொரு நகைச்சுவை வெடி அவர்களின் பேச்சில். மக்கள் கலையின்பால் வயப்பட்டுள்ளதை அறிந்து, திரைக்கதை மூலமும், வசனத்தின் மூலமும் மாபெரும் எழுச்சி உண்டாகும் போது, நூறு பொதுக்கூட்டங்கள் சொல்ல முடியாததை, ஒரு திரைப்படத்தின் மூலம் சொல்லலாம் என்பதை நிரூபித்து, பல வெற்றிப் படைப்புகளை தந்த தலைவர் கலைஞர் இயக்கத்திற்கு அரணாய், வேலாய், வாளாய், கேடயமாய் முரசொலியை கையில் கொண்டு முழங்கினார். சித்த மருத்துவம், பெண்ணியம் என சத்தியவாணி முத்துவும், வாலிபப் பெரியார் என ஏ. வி. பி. ஆசைத்தம்பியும் இப்படி பல தரப்படமோரின் இடையே, தனக்கான தனிப்பாதை தன்மானப்பாதை, தமிழ் முன்னேற்றப் பாதை இனமானத்தை பழிக்கும் இழிவுகளை ஒழிக்கும் உத்திகளை கையாண்டு, தமிழன் பூமியில் எவருக்கும் தாழ்ந்தவன் இல்லையென்பதில் மூப்பினை துணை கொண்டு முதிர்ந்த முடிவுகள்.

சீர்திருத்த திருமணங்களில் இவரைவிட தமிழ்வழி மணங்களை வலியுறுத்தியோர் இல்லை. வடமொழி பெயர்களை தமிழ்ப்படுத்துவதில் முனைப்புடன் இருந்தார். பேராசிரியர், 1956-ல் கழகத்தின் தலைமை அலுவலகமான அன்பகத்தில் பணியாற்றி வந்த எனது தந்தையின் கழகப் பற்றையும், தமிழ் ஆர்வத்தையும் அறிந்த ஐயா அவர்கள் அப்பாவின் அப்போதைய பெயரான "ஜெயகரன்" என்பதை "வெற்றிவேரன்" என்று தமிழ் பெயராக்கினார்.



வீண ஆடம்பரம், படாடோய்ம் பேராசிரியருக்கு அறவே பிடிக்காது.

1987 நான் சட்டக்கல்லூரி மாணவன். இன்றைய விடுதலை சிறுத்தைகள் கட்சி தலைவர் தொல். திருமாவளவன் அவர்களும் தி.மு.க. மாணவரணியில் எங்களோடு பணியாற்றினார். அப்போது சென்னை புரவைக்கம் மில்லர்ஸ் சாலை பக்கத்தில் இருந்த மீனாட்சி திருமண மண்டபத்தில் பொதுச்செயலாளர் பேராசிரியர் அவர்கள் பேச வந்தார். ஆர்வமிகுதியில் சில மாணவர்கள் வெடிகளை வைத்து வெடித்தனர். உடனே பேராசிரியர் சடுதியும் தாமதிக்காமல், தனது காலம் வெடிகளை அனைத்துப் போட்டு, "உங்களுக்கெல்லாம் தன்மானம் இல்லையா?" சற்றே கோபத்தில் அந்த மாணவர்களை கடிந்து கொண்டார்.

அது எம். ஜி. ஆர் ஆட்சி காலம். அப்போது அ.தி.மு.க. சட்டமன்ற உறுப்பினர் ஒருவர் பேராசிரியரின் நேர்மை அனலை நெருங்கும் விதத்தில் ஒரு வார்த்தை சொல்லிவிட்டார். அவ்வளவு தான் ஆறடி உயரம், ஆஜானுபாய், வளையாத நெடிய பேராசிரியர், தனது துண்டை உதறி தோளில் போட்டபடி.

"எனது நேர்மையை சந்தேகிக்கும் யோக்கியன் என்னும் இந்த அவையில் இல்லை" எனச் சொல்லியபடி பேரவையை விட்டு வெளியேறினார். (அப்போது தலைவர் கலைஞர் அவர்கள் சட்டமன்ற மேலவை உறுப்பினர்). அவ்வளவு தான். பேரவைத்தலைவர், முதல்வர் எம். ஜி. ஆர். அமைச்சர்கள், எதிர்க்கட்சி ரூப்பினர்கள் இடையே பெருந்த அமைதி. இதன் பலனாக நான்கைந்து நாட்கள் அந்த உறுப்பினரை அவையில் காணவில்லை.

தலைவர் கலைஞர் அவர்கள் ஒரு முறை "நான், இயக்கத்திற்காக பேசுகிறேன் பேராசிரியர் அவர்களோ, எனக்காக பேசுகிறார்" எனப் புகழாரம் சூட்டினார். தலைவர் கலைஞர் அவர்களின் குடும்பத்தின் அத்தனை திருமணங்களும் பேராசிரியர் தானே தலைமை தாங்கினார்!

கவிப்பேரரசு வைரமுத்து.

"எத்தனை பேர் ரசிக்கிறார்கள்? கணக்கு பார்ப்பதில்லை மலர்கள். மலரவே செய்கின்றன.

எத்தனை பேர் சுவாசிக்கிறார்கள்? கணக்கு பார்ப்பதில்லை காற்று. வீசிக்கொண்டே இருக்கிறது.

எத்தனை பேர் கேட்கிறார்கள்? கணக்கு பார்ப்பதில்லை பேராசிரியர். தமிழைப் பேசிக்கொண்டே இருக்கிறார்! " என்றார்.

வழக்கறிஞர்

வ. அன்புவாணன்

கொள்கை பரப்பு

துணைச் செயலாளர்



1986 ல் "தேவநாகரி வழுவில் உள்ள இந்தி தான் இந்தியாவின் ஆட்சி மொழி" எனும் அரசியலமைப்பு சட்டத்தின் வாசத்தை எழுதித் கொளுத்தியதற்காக, பேராசிரியர் உட்பட 10 சட்டமன்ற உறுப்பினர்களின் பதவியைப் புரிக்கும் தீர்மானத்தை அவை முன்னவராகத் திகழ்ந்த நாவலர் நெடுஞ்செழியன் முன்மொழிந்ததைக் கண்டித்து, நமதரும் தலைவர் கலைஞர் அவர்கள்,

"அண்ணாமலை பல்கலைக்கழகத்தில் என்னோடு தமிழ் வளர்த்த அன்புமகனுக்கு இப்பேரவையில் இட மில்லை என்றால், எனக்கும் இங்கு இடம் தேவையில்லை என்று துண்டை உதறி நாவலர் தோளில் போட்டு, வெளியே வந்திருந்தால், அவரது காலில் விழுந்து வரவேற்றிருப்பேன்" என்றார் என்றால், அவ்வளவு பற்று, பாசம் தனது உயிர் நண்பர் பேராசிரியர் மீது தலைவர் கலைஞருக்கு!

திராவிட இயக்கங்களின் ஆரம்பகால ஆற்றல் மறவராக, தி.மு.க.வின் தளகாத்தராக, சட்டமன்ற, நாடாளு மன்ற உறுப்பினராக, பொருளாளராக, தலைவர் கலைஞர் அவர்களின் அமைச்சரவையில் பல்வேறு துறைகளின் அமைச்சராக கழகப் பொதுச்செயலாளராக பொறுப்பேற்று, அற்றகுளத்தின் அறுநீர் பறவைபோல் அல்லாமல், தலைவர் கலைஞரின் வெற்றி, தோல்வி என பல சோதனையான காலங்களில், களங்களில் தோள்கொடுத்து, கொட்டியும், ஆம்பலும் ஒட்ட உறவாடி கொள்கை காத்த பேராசிரியர் தான் இன்றைய நமது தலைவர், திராவிட பேரரசர் தளபதியவர்களை பற்றி குறிப்பிடும்போது, ஸ்டாலின் கலைஞருக்கு மட்டுமல்ல! எனது கொள்கைகளுக்கும் அவர் தான் வாரிசு!" என்று எப்போதோ நமக்கு அடையாளம் காட்டினார்.

அந்தப் பேராசிரியர் பெருந்தகை அவர்களின் 102 வது பிறந்தநாளில் ஒங்குக! அவரது பெரும்புகழ் என்றே கழகத்தோழர்கள் தலைவரோடு இணைந்து, வாழ்த்தொலிப்போம்!

ஆம்! இது,

" அண்ணா அமைத்த கழகம்!

அவர் அறிவால் உயர்ந்த கழகம்!

கண்ணான கலைஞர் கழகம்!

நமை கண்போல் காத்திடும் கழகம்!

பொன்னான சேவையை

இந்நாட்டிற்கீத பேராசிரியரின் கழகம்!